

राजस्थान सरकार
निदेशालय चिकित्सा एवं स्वास्थ्य सेवायें, राजस्थान
तिलक मार्ग, स्वास्थ्य भवन, जयपुर।

क्रमांक:-नर्सिंग/नर्स श्रे.द्वि./एमएनआईटी/(सीधी भर्ती-2018)/2018/231 दिनांक:-30.5.18

नर्स श्रेणी द्वितीय के गैर अनुसूचित क्षेत्र के रिक्त पदों पर नियमित भर्ती हेतु विस्तृत
विज्ञापित वर्ष-2018

राजस्थान चिकित्सा एवं स्वास्थ्य अधीनस्थ सेवा नियम 1965 यथा संशोधित नियमों के अन्तर्गत विभाग में नर्स श्रेणी द्वितीय के 6035 (गैर अनुसूचित क्षेत्र के 6022 एवं बारा जिले की सहरिया जाति के बैकलॉग के 13 पद सम्मिलित करते हुये) रिक्त पदों पर नियमित भर्ती के लिये सीधी भर्ती 2018 हेतु इन नियमों में उल्लेखित योग्यताधारी अभ्यर्थियों से ऑनलाईन आवेदन पत्र आमंत्रित किये जाते हैं। ऑनलाईन आवेदन पत्र राज्य के सभी ई-मित्र (E-Mitra) कियोस्क/जन सुविधा केन्द्र पर दिनांक 04.06.2018 प्रातः 10 बजे से दिनांक 03.07.2018 मध्य रात्रि 12:00 बजे तक भरे जा सकेंगे। इसके पश्चात् ऑनलाईन लिंक स्वतः ही निष्क्रिय हो जायेगा। विभाग विशिष्ट परिस्थितियों में इन तिथियों में परिवर्तन करने के लिये स्वतंत्र होगा।

उक्त विज्ञापित पदों का वर्गवार विवरण निम्न प्रकार है:-

क्र.स.	वर्ग	कुल पदों की संख्या	पुरुष	महिला
1	अनारक्षित	3015	1508	1507
2	अनुसूचित जाति	954	477	477
3	अनुसूचित जनजाति	715	358	357
4	बारा जिले के सहरिया (बैकलॉग के 13 पद सहित)	40	20	20
5	अन्य पिछड़ा वर्ग	1251	626	625
6	अति पिछड़ा वर्ग	60	30	30
	कुल	6035	3019	3016

नोट:- बारा जिले की सहरिया जाति के बैकलॉग के 13 पदों को क्रम संख्या 4 में योग कर कुल 40 (27+13) पद आरक्षित दर्शाये गये हैं।

क्षैतिज आरक्षण :-

विधवा, परित्यक्ता, दिव्यांग, भूतपूर्व सैनिक एवं उत्कृष्ट खिलाड़ी वर्ग के अभ्यर्थियों को नियमानुसार क्षैतिज (Horizontal) आरक्षण देय होगा।

विज्ञापित पदों में कमी अथवा वृद्धि किये जाने हेतु विभाग स्वतंत्र रहेगा, जिसके लिये पृथक से कोई विज्ञापित जारी नहीं की जावेगी। आरक्षण की स्थिति व नियुक्ति प्रक्रिया विज्ञापित जारी होने की तिथि को विद्यमान नियमों एवं राज्य सरकार के निर्देशों के अधीन रहेगी।

1.आवेदन करने की प्रक्रिया

(i) भर्ती हेतु आवेदन पत्र ऑनलाईन (Online Application Form) लिये जायेंगे, जिन्हे राज्य के निर्धारित समस्त ई-मित्र(E-Mitra) कियोस्क/जन सुविधा केन्द्रके माध्यम से भरा जा सकता है। निर्धारितराशि

रूपये 50/-सेवा प्रदाता को सेवा शुल्क के रूप में देनी होगी। हार्ड कॉपी के रूप में किसी भी प्रकार के आवेदन पत्र विभाग द्वारा स्वीकार नहीं किये जावेंगे।

- (ii) अभ्यर्थी अपनी श्रेणी के अनुरूप आवेदन शुल्क राज्य के निर्धारित ई-मित्र(E-Mitra) कियोस्क/जन सुविधा केन्द्र के माध्यम से जमा करा सकेगा। आवेदन करते समय अभ्यर्थी पदनाम (जिसके लिये आवेदन किया जा रहा है) स्वयं का नाम, पिता का नाम, वर्ग, जन्म तिथि, मूल निवास एवं अन्य निर्धारित योग्यताओं का वर्णन सादा पेपर पर अंकित कर ई-मित्र(E-Mitra) कियोस्क/जन सुविधा केन्द्र पर प्रस्तुत कर सही प्रविष्टियों की एंट्री सुनिश्चित करवायेगा।
- (iii) आवेदक आवेदन शुल्क जमा कराने की रसीद में स्वयं से संबंधित प्रविष्टियां यथा- स्वयं का नाम, पिता का नाम, जन्म तिथि, श्रेणी, मूल निवास आदि प्रविष्टियां सावधानी पूर्वक सोच समझ कर सहीरूप से दर्ज करावें। आवेदन पत्र सबमिट (Submit) करने से पहले प्रिव्यू (Preview) की सुविधा उपलब्ध है। अतः सम्पूर्ण आवेदन पत्र को जांच कर लेवे एवं यदि त्रुटि है तो सबमिट करने से पूर्व सही कर लेवे। आवेदन पत्र सबमिट (Submit)होने के पश्चात् उसका प्रिंट ई-मित्र(E-Mitra) कियोस्क/जन सुविधा केन्द्र संचालक से अवश्य प्राप्त कर लेवे।
- (iv) अभ्यर्थी ऑनलाईन आवेदन पत्र में फोटो अपलोड करने के लिये अपना नवीनतम रंगीन पासपोर्ट साईज (4.5cm x 3.5cm) फोटोग्राफ ई-मित्र(E-Mitra) कियोस्क/जन सुविधा केन्द्र पर साथ लाये।
- (v) अभ्यर्थी को अपना पासपोर्ट साईज फोटो, स्वयं के हस्ताक्षर,शैक्षणिक, व्यावसायिक योग्यता, जाति प्रमाण पत्र,अनुभव प्रमाण पत्र एवं अन्य अर्हता संबंधित दस्तावेज इत्यादि आवेदन के समय स्कैन कर अपलोड किया जाना अनिवार्य है।
- (vi) नियमों में उल्लेखितानुसार अनुभव प्राप्त आवेदक द्वारा निर्धारित प्रपत्र में सक्षम अधिकारी द्वारा यथाविधि जारी अनुभव प्रमाण पत्र भी ऑनलाईन आवेदन के साथ अपलोड किया जाना अनिवार्य है। अनुभव प्रमाण पत्र अपलोड नहीं किये जाने की स्थिति में आवेदक को बोनस अंक/आयु में शिथिलता देय नहीं होगी जिसके लिये अभ्यर्थी स्वयं जिम्मेदार होगा। **ऑनलाईन आवेदन करने के पश्चात् किसी प्रकार का अतिरिक्त अनुभव प्रमाण पत्र स्वीकार नहीं किया जावेगा।**
- (vii) अभ्यर्थी यह ध्यान रखे कि ऑनलाईन आवेदन के उपरान्त उन्हें आवेदन पत्र क्रमांक (Application ID) आवश्यक रूप से उपलब्ध होगा और यदि आवेदन पत्र क्रमांक उपलब्ध नहीं होता है तो इसका अर्थ यह है कि आवेदन पत्र जमा (Submit) नहीं हुआ है।
- (viii) काउन्सलिंग हेतु आमंत्रित अभ्यर्थियों को ऑनलाईन आवेदन की हार्ड कॉपी मय समस्त संबंधित दस्तावेजों के साथ प्रस्तुत करनी होगी।

नोट:-

- (i) ऑनलाईन आवेदन पत्र में वांछित सूचना निर्धारित स्थान पर अवश्य अंकित करे। कोई सूचना गलत या अपूर्ण भरने पर अभ्यर्थी का आवेदन रद्द कर दिया जावेगा। जिसकी पूर्ण जिम्मेदारी स्वयं आवेदक की होगी।
- (ii) गलत सूचना या अपूर्ण आवेदन पत्र में सुधार हेतु ऑनलाईन आवेदन पत्र सबमिट के पश्चात् कोई प्रार्थना पत्र/पत्र व्यवहार स्वीकार नहीं किया जावेगा।
- (iii) कूटरचित दस्तावेज प्रस्तुत करने अथवा जानबूझ कर भ्रामक सूचना देने पर अभ्यर्थी का आवेदन निरस्त करने के साथ दण्डात्मक कार्यवाही भी अमल में लाई जावेगी।
- (iv) अभ्यर्थी स्वयं के वर्ग में ही आवेदन करें।
- (v) अभ्यर्थी अपने ऑनलाईन आवेदन पत्र का प्रिंट आउट आवश्यकरूप से अपने पास सुरक्षित रखें, ताकि विभाग द्वारा मांगे जाने पर प्रस्तुत कर सकें।

2. आवेदन शुल्क

- (i) सामान्य वर्ग/अन्य पिछड़ा वर्ग (क्रिमीलेयर) एवं अन्य राज्यों के अभ्यर्थियों के लिये - रु 500/-
- (ii) अन्य पिछड़ा वर्ग/अति पिछड़ा वर्ग (MBC)/अनुसूचित जाति/अनुसूचित - रु 300/-
जनजाति एवं सहरिया के अभ्यर्थियों के लिये
(केवल राजस्थान राज्य के मूल निवासी अभ्यर्थियों के लिये)
- (iii) विधवा/तलाकशुदा/सभी श्रेणी के विशेष योग्यजन अभ्यर्थियों के लिये - रु 250/-

- (iv) ऑनलाईन आवेदन करने का निर्धारित सेवा शुल्क रु 50/- अभ्यर्थी द्वारा ई-मित्र(E-Mitra) कियोस्क/जन सुविधा केंद्र को पृथक से देय होगा।
- (v) आवेदन शुल्क किसी भी परिस्थिति में लौटाया नहीं जावेगा।

3. आरक्षण

- (i) विज्ञापित पदों पर नियमानुसार आरक्षण देय होगा।
- (ii) गैर अनुसूचित क्षेत्र की रिक्तियों के विरुद्ध अनुसूचित क्षेत्र के निवासी अभ्यर्थी भी आवेदन कर सकते हैं। अनुसूचित क्षेत्र के अभ्यर्थी द्वारा गैर अनुसूचित क्षेत्र के विज्ञापित पदों के लिए आवेदन करने की स्थिति में अभ्यर्थी को उसके पैतृक वर्ग अनारक्षित, अनुसूचित जाति एवं अनुसूचित जनजाति (जैसी भी स्थिति हो) मानते हुए चयन प्रक्रिया में सम्मिलित किया जायेगा।
- (iii) बारा जिले की सहरिया आदिम जाति के आवेदक को ऑनलाईन आवेदन पत्र में अपनी श्रेणी के संबंधित कॉलम में स्पष्ट रूप से अंकन करने पर ही उन्हें बारा जिले में सहरिया जाति के लिये राज्य सरकार के निर्देश क्रमांक प.13(20)कार्मिक/क-2/91 पार्ट दिनांक 21.05.2013 के अनुसार आरक्षण का लाभ देय होगा।
- (iv) विज्ञापित पदों में नियमानुसार 8 प्रतिशत पद विधवा एवं 2 प्रतिशत पद परित्यक्ता (विवाह विच्छिन्न) महिला अभ्यर्थियों के लिये आरक्षित है। यदि पर्याप्त विधवा महिला अभ्यर्थी उपलब्ध नहीं होती है तो विधवा महिला अभ्यर्थियों के लिये आरक्षित पद को उस वर्ग की परित्यक्ता (विवाह-विच्छिन्न) महिला अभ्यर्थियों से भरा जावेगा। इसी प्रकार पर्याप्त परित्यक्ता महिला अभ्यर्थी उपलब्ध नहीं होती है तो इनके लिये आरक्षित पद को उसी वर्ग की विधवा महिला अभ्यर्थियों से भरा जावेगा। यदि विधवा एवं परित्यक्ता वर्ग की महिला अभ्यर्थी दोनों ही पर्याप्त संख्या में उपलब्ध नहीं होती है तो इनके लिये आरक्षित पद को उसी वर्ग की महिला अभ्यर्थियों से भरा जावेगा। विधवा वर्ग की महिला अभ्यर्थी आवेदक होने की स्थिति में सक्षम प्राधिकारी द्वारा जारी पति का मृत्यु प्रमाण पत्र एवं मृतक से अभ्यर्थिया का विवाह होने संबंधी प्रमाण पत्र प्रस्तुत करना होगा तथा परित्यक्ता महिला (विवाह विच्छिन्न) को भी विवाह विच्छेद का प्रमाण अर्थात् सक्षम न्यायालय द्वारा जारी डिक्री प्रस्तुत करनी होगी (कार्मिक विभाग के परिपत्र संख्या एफ.7(2)डीओपी/ऐ-।।/88पार्ट-1 दिनांक 22.12.2015)।
- (v) अनुसूचित जाति, अनुसूचित जनजाति की विवाहित महिला अभ्यर्थियों को उनके पिता के नाम/निवास स्थान के आधार पर राजस्थान राज्य के सक्षम प्राधिकारी द्वारा जारी जाति प्रमाण पत्र प्रस्तुत करना होगा। पति के नाम/निवास के आधार पर जारी जाति प्रमाण पत्र के आधार पर आरक्षण का लाभ देय नहीं होगा। यदि किसी अभ्यर्थी द्वारा फीस के अतिरिक्त अन्य किसी प्रकार की देय शिथिलता का लाभ प्राप्त किया जाता है तो उसे कार्मिक विभाग के परिपत्र संख्या F-7(1)DOP/A-II/99दिनांक 26.07.2017 के अनुसार अभ्यर्थी के पैतृक वर्ग में ही मान कर चयन प्रक्रिया में सम्मिलित किया जावेगा। चाहे उसके प्राप्तांको का औसत प्रतिशत सामान्य वर्ग के अभ्यर्थियों के अंतिम कटऑफ से अधिक ही क्यों ना हो।
- (vi) राजस्थान राज्य से भिन्न अन्य राज्यों के अनुसूचित जाति/अनुसूचित जनजाति/अन्य पिछड़ा वर्ग/अति पिछड़ा वर्ग (MBC) के अभ्यर्थियों को सामान्य वर्ग का माना जावेगा।
- (vii) विज्ञापित पदों में राजस्थान के अनुसूचित जाति, अनुसूचित जन जाति के लिये आरक्षित पदों हेतु पात्र एवं उपयुक्त अभ्यर्थी उपलब्ध नहीं होने पर इन पदों को कार्मिक विभाग की अधिसूचना दिनांक 17.01.2013 के अनुसार शेष इन रिक्तियों को आगामी तीन भर्ती वर्षों के लिये अग्रणित किया जायेगा। यदि किसी भर्ती वर्ष में भर्ती नहीं की जाती है तो ऐसे वर्षों को उक्त तीन वर्ष की अवधि में संगणित नहीं किया जायेगा। परन्तु यह और कि इस उप-नियम के अधीन सामान्य प्रक्रिया के अनुसार रिक्तियों का भरा जाना पद आधारित रोस्टर के अनुसार पदों के आरक्षण को प्रभावित नहीं करेगा और रोस्टर में आरक्षित पदों पर उपलब्ध रिक्तियों को अनुसूचित जातियों या यथास्थिति, अनुसूचित जनजातियों के अभ्यर्थियों में से भरा जा सकेगा जिनके लिये ऐसी रिक्ति पश्चात्तवर्ती वर्षों में उपलब्ध हो।
- (viii) राजस्थान राज्य के अन्य पिछड़ा वर्ग (नॉनकिमीलेयर) के लिये आरक्षित पदों हेतु पात्र एवं उपयुक्त अभ्यर्थी उपलब्ध नहीं होने पर इन पदों को नियमानुसार सामान्य वर्ग के अभ्यर्थियों से भरा जावेगा।

- (ix) भूतपूर्व सैनिकों को 12.50 प्रतिशत आरक्षण नियमानुसार दण्डवतरूप में देय होगा। अर्थात् अभ्यर्थी जिस वर्ग का होगा उसी वर्ग के पदों में समायोजित किया जावेगा। आरक्षण के संबंध में कार्मिक विभाग के परिपत्र संख्या प-5(18)/कार्मिक/क-2/84 पार्ट दिनांक 16.08.2016 प्रभावी रहेगा।
- (x) विज्ञापित पदों के लिये सामाजिक न्याय एवं अधिकारिता विभाग, राजस्थान के नोटिफिकेशन दिनांक 21.07.2011 राजस्थान विशेष योग्यजन का (समान अवसर, अधिकारों के संरक्षण और पूर्ण भागीदारी) नियम 2011 के अनुसार दिव्यांगों (Persons with disabilities) को 3 प्रतिशत आरक्षण दण्डवतरूप से देय होगा। अर्थात् अभ्यर्थी जिस वर्ग का होगा उसी वर्ग के पदों में समायोजित किया जावेगा। विशेष योग्यजन अभ्यर्थियों को सामाजिक न्याय एवं अधिकारिता विभाग, राजस्थान जयपुर के नोटिफिकेशन दिनांक 21.07.2011 में शिड्यूल 32 में वर्णित पद विशेष के कार्य के लिये पात्र विशेष योग्यजन अभ्यर्थी को ही उसी श्रेणी में आरक्षण का लाभ देय होगा। विशेष योग्यजन की पृथक से मेरिट सूची बनाकर चयनित अभ्यर्थियों को उनकी मूल जाति वर्ग के लिये आरक्षित पदों के विरुद्ध चयनित माना जावेगा। विशेष योग्यजन के उक्त नियम के नियम 38(4) के अनुरूप उपरोक्त विशेष योग्यजनो की अनुपलब्धता के कारण अन्य किसी भी पर्याप्त कारण से पद भरा नहीं जा सकता तो वह ऐसी रिक्ति को अग्रणित किया जावेगा।

नोट:-1. 40 प्रतिशत या इससे अधिक One Leg Locomotor (OL) Disability होने पर ही दिव्यांग अभ्यर्थियों के लिये आरक्षित पदों हेतु पात्र माना जायेगा। 40 प्रतिशत से कम OL Disability होने पर अपने पैतृक वर्ग में सामान्य अभ्यर्थियों की तरह आवेदन का पात्र होगा। One Leg के अतिरिक्त किसी अन्य प्रकार की निःशक्तता होने पर विशेष योग्यजन अभ्यर्थियों के लिये आरक्षित पदों के विरुद्ध नियुक्ति हेतु पात्र नहीं होगा।

2. इस विज्ञापित के संदर्भ में विभाग द्वारा गठित मेडिकल बोर्ड की राय/प्रमाण पत्र के आधार पर ही विशेष योग्यजन अभ्यर्थियों को आरक्षण का लाभ देय होगा।

- (xi) **उत्कृष्ट खिलाड़ी** :- उत्कृष्ट खिलाड़ियों को आरक्षण राज्य सरकार की अधिसूचना क्रमांक F.5(31)DOP/A-II/84 दिनांक 15.03.2013 के अनुसार कुल रिक्तियों का 2 प्रतिशत दण्डवतरूप (Horizontal) में देय होगा। अर्थात् आवेदक जिस वर्ग का होगा तो उसके पैतृक वर्ग में ही समायोजित किया जायेगा। इस वर्ग के लिये आरक्षित पदों हेतु पात्र एवं उपयुक्त आवेदक उपलब्ध नहीं होने पर इस पद को नियमानुसार सामान्य प्रक्रिया से भरा जावेगा।

उत्कृष्ट खिलाड़ी सम्बन्धी प्रावधान :- कार्मिक विभाग द्वारा जारी अधिसूचना क्रमांक एफ5(31)डीओपी /ए-11/84 दिनांक 15.03.2013 के तहत किये गये संशोधन के अनुसार "उत्कृष्ट खिलाड़ियों" से अभिप्रेत है और इसमें सम्मिलित है, राज्य के ऐसे खिलाड़ी जिन्होंने-

1. इण्डियन ओलम्पिक एसोसिएशन या संबंधित मान्यता प्राप्त नेशनल स्पोर्ट्स फेडरेशन द्वारा मान्यता प्राप्त किसी खेलकूद के कोई अन्तर्राष्ट्रीय टूर्नामेन्ट में व्यक्तिशः या टीम स्पर्धा में भारतीय टीम का प्रतिनिधित्व किया हो।

2. इण्डियन स्कूल स्पोर्ट्स फेडरेशन या संबंधित मान्यता प्राप्त नेशनल स्कूल गेम्स फेडरेशन द्वारा मान्यता प्राप्त किसी खेलकूद के कोई अन्तर्राष्ट्रीय टूर्नामेन्ट में व्यक्तिशः या टीम स्पर्धा में भारतीय टीम का प्रतिनिधित्व किया हो।

या

3. इण्डियन ओलम्पिक एसोसिएशन एवं संबंधित मान्यता प्राप्त नेशनल स्पोर्ट्स फेडरेशन द्वारा मान्यता प्राप्त किसी खेलकूद के कोई राष्ट्रीय टूर्नामेन्ट में व्यक्तिशः या टीम स्पर्धा में मेडल जीता हो।

या

4. इण्डियन यूनिवर्सिटीज एसोसिएशन द्वारा मान्यता प्राप्त किसी खेलकूद के ऑल इण्डिया इन्टरयूनिवर्सिटी टूर्नामेन्ट में व्यक्तिगत स्पर्धा में या टीम स्पर्धा में मेडल जीता हो।

4. वेतनमान व अन्य सुविधायें:-

चयनित अभ्यर्थियों को दो वर्ष के प्रोबेशन काल में वित्त (नियम) विभाग के परिपत्र संख्या एफ. 15(1) एफडी/रूल्स/2017 दिनांक 30.10.2017 एवं 09.12.2017 के अनुसार निम्न प्रकार नियत पारिश्रमिक देय होगा:-

पदनाम	पे-मेट्रिक्स लेवल	प्रोबेशनकाल में देय नियत पारिश्रमिक (Fix Remuneration)
नर्स श्रेणी द्वितीय	L-11	26500/-

- (i) दो वर्ष का परीविक्षाकाल सफलतापूर्वक पूर्ण करने पर ही नियमानुसार नियमित पे-मेट्रिक्स देय होगी।
(ii) नियुक्त होने वाले अभ्यर्थियों के लिये राज्य सरकार द्वारा दिनांक 01.01.2004 से निर्धारित की गई अंशदायी पेंशन योजना लागू होगी।

5. योग्यता

भर्ती हेतु विज्ञापित पदों के लिये शैक्षणिक एवं व्यवसायिक योग्यता का विवरण निम्नानुसार है-

पदनाम	शैक्षणिक योग्यता	व्यवसायिक योग्यता
Nurse Grade-IInd	1. Senior Secondary or its equivalent	1.GNM Course or its equivalent qualification from institute, recognized by State Government. 2. Registered In RNC.

नोट:- व्यवसायिक योग्यता के बिन्दु संख्या (2) के लिये राजस्थान नर्सिंग कौंसिल, जयपुर द्वारा जारी पंजीयन क्रमांक लिखना अनिवार्य है। पंजीयन के अभाव में पंजीयन संबंधी अन्य कोई दस्तावेज मान्य नहीं होगा। अभ्यर्थी का राजस्थान नर्सिंग कौंसिल में पंजीयन भर्ती हेतु आवेदन की अंतिमतिथि 12.05.2018 तक होना अनिवार्य है।

उक्त के अतिरिक्त अभ्यर्थी के लिये राजस्थान चिकित्सा एवं स्वास्थ्य अधीनस्थ सेवा नियम 1965 में यथाविहित समस्त अन्य योग्यताये पूर्ण करना अनिवार्य है। वह आवेदित पद के लिये इन नियमों के तहत नियुक्ति हेतु अयोग्य नहीं होना चाहिये।

6. आयु:-

आयु के संबंध में राजस्थान चिकित्सा एवं स्वास्थ्य अधीनस्थ सेवा नियम 1965 यथा संशोधित नियम 10 के प्रावधान लागू होंगे।

(i) आयु सीमा की गणना 01.01.2019 को आधार मानकर की जावेगी।

(ii) न्यूनतम आयु 18 वर्ष एवं अधिकतम आयु 40 वर्ष होनी चाहिये।

परन्तु इस अधिकतम आयु सीमा में कार्मिक विभाग की अधिसूचना दिनांक 23.09.2008 के अनुसार गत वर्षों में नर्स श्रेणी द्वितीय के पद पर भर्ती नहीं किये जाने के कारण अधिकतम आयु सीमा में 03 वर्ष की शिथिलता देय होगी।

(iii) अधिकतम आयु में राज्य सरकार के विभिन्न प्रावधानों के अनुसार निम्न प्रकार शिथिलता प्रदान की जावेगी:-

(a) सामान्य वर्ग की महिला अभ्यर्थियों एवं अनुसूचित जाति, अनुसूचित जनजाति, अन्य पिछड़ा वर्ग, अति पिछड़ा वर्ग एवं सहरिया जाति के पुरुष अभ्यर्थी के लिये अधिकतम आयु सीमा में 5 वर्ष की छूट देय होगी।

(b) अनुसूचित जाति, अनुसूचित जनजाति, अन्य पिछड़ा वर्ग, अति पिछड़ा वर्ग एवं सहरिया जाति की महिला अभ्यर्थियों के लिए अधिकतम आयु सीमा में 10 वर्ष की छूट देय होगी।

(c) विधवाओं और विवाह विच्छिन्न महिलाओं के मामले में अधिकतम आयु सीमा नहीं होगी, किन्तु राज्य सरकार द्वारा निश्चित की गई सेवानिवृत्ति आयु से उसकी आयु कम होनी चाहिये।

स्पष्टीकरण:-विधवा महिला के मामले में अभ्यर्थी को सक्षम अधिकारी द्वारा जारी अपने पति की मृत्यु का प्रमाण पत्र तथा मृतक के साथ अभ्यर्थिया के विवाह संबंधी प्रमाण पत्र भी प्रस्तुत करना होगा तथा विवाह-विच्छिन्न महिला के मामले में विवाह विच्छेद की सक्षम न्यायालय द्वारा जारी डिक्री प्रस्तुत करनी होगी।

(d) राज्य के कार्यकलापों के संबंध में अधिष्ठायातौर पर सेवा कर रहे व्यक्तियों के मामले में अधिकतम आयु सीमा 45 वर्ष होगी।

(e) विशेष योग्यजन अभ्यर्थियों के नियोजन के संबंध में प्रमुख शासन सचिव, सामाजिक न्याय एवं अधिकारिता एवं सामाजिक सुरक्षा विभाग, शासन सचिवालय जयपुर के पत्र क्रमांक एफ 16(1)(107)dis.w./s.j.ed/2011/56534 दिनांक 21.07.2011 के उप नियम 39 के अधीन नियुक्ति के लिए सेवा नियमों में विहित अधिकतम आयु सीमा को सुसंगत सेवा नियमों के अधीन पहले से विहित शिथिलीकरण को सम्मिलित करते हुए अधिकतम आयु सीमा में निम्नानुसार छूट देय है।

(i) सामान्य वर्ग के अभ्यर्थियों हेतु 10 वर्ष।

(ii) पिछड़ा वर्ग के अभ्यर्थियों हेतु 13 वर्ष।

(iii) अनुसूचित जाति/अनुसूचित जनजाति के अभ्यर्थियों हेतु 15 वर्ष।

(f) भूतपूर्व सैनिकों हेतु अधिकतम आयु सीमा 50 वर्ष होगी।

आयु की छूट के संबंध में विशेष प्रावधानः—कार्मिक विभाग की अधिसूचना संख्या एफ 2(1)/डीओपी/ए-11/82 दिनांक 30.08.2013 के अनुसार जो अभ्यर्थी राजस्थान चिकित्सा एवं स्वास्थ्य अधिनस्थ सेवा नियम 1965 के नियम 10 में संशोधन किये जाने के फलस्वरूप सरकार, मुख्यमंत्री बीपीएल जीवन रक्षाकोष, एनआरएचएम मेडिकेयर रिलीफ सोसायटी, एड्स कन्ट्रोल सोसायटी, राष्ट्रीय क्षय नियंत्रण कार्यक्रम, झालावाड़ अस्पताल एवं चिकित्सा महाविद्यालय सोसायटी, समेकित रोग निगरानी परियोजना या राज्य स्वास्थ्य परिवार कल्याण संस्थान (SIHFW) में इस विज्ञप्ति द्वारा विज्ञापित पद पर कार्यरत है/रहे हैं उन अभ्यर्थियों को इस विज्ञापित पद पर उनके कार्यानुभव अवधि की सीमा तक अथवा अधिकतम 5 वर्ष की आयु सीमा में शिथिलता प्रदान की जावेगी।

नोटः—

1. उक्त विशेष प्रावधान के तहत आयुसीमा में शिथिलता उपर वर्णित आयु सीमा में शिथिलता के साथ अतिरिक्त रूप से देय होगी। इस विशेष प्रावधान के तहत आयु सीमा में छूट के अतिरिक्त राजस्थान चिकित्सा एवं स्वास्थ्य अधिनस्थ सेवा नियम 1965 के नियम 10 के तहत आयु सीमा में छूट के अन्य प्रावधान Non Cumulative है, अर्थात् अभ्यर्थियों को उपरोक्त वर्णित किसी भी एक प्रावधान का अधिकतम आयु सीमा में छूट का लाभ दिया जावेगा। एक से अधिक प्रावधानों को जोड़कर छूट का लाभ देय नहीं होगा। इस विशेष प्रावधान की छूट अतिरिक्त रूप से देय होगी किन्तु राज्य सरकार द्वारा निश्चित की गई सेवानिवृत्ति आयु से उसकी आयु कम होनी चाहिये।
2. उपरोक्तानुसार आयु सीमा में छूट का लाभ निर्धारित प्रपत्र में सक्षम प्राधिकारी से जारी अनुभव प्रमाण पत्र प्रस्तुत करने पर ही देय होगा।
3. संस्थाई कर्मचारी को नियमानुसार अधिकतम आयुसीमा में छूट तभी दी जावेगी यदि अभ्यर्थी आवेदन प्रस्तुत करने की अंतिम तिथि का संस्थाई कर्मचारी की श्रेणी में हो अन्यथा आवेदक को अधिकतम आयु सीमा में छूट नहीं दी जावेगी।
4. आयु संबंधी छूट की अधिक जानकारी के लिये राजस्थान चिकित्सा एवं स्वास्थ्य अधिनस्थ सेवा नियम, 1965 के यथासंशोधित तथा राज्य अनुसूचित क्षेत्र अधिनस्थ, मंत्रालयिक एवं चतुर्थ श्रेणी सेवा (भर्ती एवं सेवा की अन्य शर्तें) नियम 2014 एवं समय समय पर राज्य सरकार द्वारा जारी संशोधन, निर्देश, परिपत्र एवं अधिसूचना का अध्ययन करे।

7. अनुभव के आधार पर बोनस अंकः—

राजस्थान चिकित्सा एवं स्वास्थ्य अधिनस्थ सेवा नियम 1965 यथा संशोधित नियमों के नियम 19 में उल्लेखित प्रावधानों के तहत अभ्यर्थियों को बोनस अंक देय है।

- (i) अभ्यर्थियों की पात्रता की जाँच एवं दस्तावेजों के सत्यापन के समय आवेदक को मुख्यमंत्री बीपीएल जीवन रक्षाकोष, एनआरएचएम मेडिकेयर रिलीफ सोसायटी, एड्स कन्ट्रोल सोसायटी, राष्ट्रीय क्षय नियंत्रण कार्यक्रम, झालावाड़ अस्पताल एवं चिकित्सा महाविद्यालय सोसायटी, समेकित रोग निगरानी परियोजना, राज्य स्वास्थ्य परिवार कल्याण संस्थान (SIHFW) एवं राज्य सरकार के अधीन समान कार्य करने का विभाग के अधिकृत प्राधिकारी द्वारा निर्धारित प्रारूप में जारी अनुभव प्रमाण पत्र प्रस्तुत करना होगा। यह अनुभव प्रमाण पत्र विज्ञापित पद के लिये ऑनलाईन आवेदन करने की अंतिम तिथि से पूर्व का जारी किया हुआ होना आवश्यक है। अनुभव अवधि की गणना विज्ञप्ति जारी होने की तिथि तक की जावेगी। अनुभव प्रमाण पत्र का प्रारूप 'अ' संलग्न है। विभाग द्वारा निर्धारित प्रारूप के अतिरिक्त अन्य किसी प्रारूप में जारी किया गया अनुभव प्रमाण पत्र मान्य नहीं होगा।

- (ii) राजस्थान सरकार के अधीन प्रधानाचार्य एवं नियंत्रक राजकीय मेडिकल कॉलेज, प्रधानाचार्य झालावाड़ हॉस्पिटल एण्ड मेडिकल कॉलेज सोसायटी, राजकीय डेन्टल कॉलेज, निदेशक, जन स्वास्थ्य/आर.सी. एच/मोबाईल सर्जिकल यूनिट/आइ.ई.सी/एड्स, अधीक्षक संलग्न चिकित्सालय समूह, परियोजना निदेशक, एनएचएम/एड्स, निदेशक आरआरसी, निदेशक SIHFV, राज्य क्षय रोग नियंत्रण अधिकारी, राज्य के समस्त मुख्य चिकित्सा एवं स्वास्थ्य अधिकारी, समस्त प्रमुख चिकित्सा अधिकारी, समस्त जिला प्रजनन एवं शिशु स्वास्थ्य अधिकारी, मुख्य सार्वजनिक विश्लेषक, उप निदेशक औषधि परीक्षण प्रयोगशाला को उनके अधीन संविदा/व्यक्तिगत अनुबंध/अस्थाई आधार पर कार्य करने पर अनुभव प्रमाण पत्र जारी करने हेतु अधिकृत प्राधिकारी माना जावेगा।
- (iii) ऑनलाईन आवेदन में अनुभव के संबंध में निर्धारित कॉलम में आवश्यक प्रविष्टियां की जानी आवश्यक है। यदि ऑनलाईन आवेदन में अनुभव के कॉलम में आवश्यक प्रविष्टियां नहीं की गई हैं, तो ऐसे अभ्यर्थियों को अनुभव का लाभ नहीं दिया जायेगा। जिसके लिये अभ्यर्थी स्वयं उत्तरदायी होगा।
- (iv) अभ्यर्थी द्वारा प्रस्तुत अनुभव प्रमाण पत्र को विभाग द्वारा जारीकर्ता अधिकृत प्राधिकारी से सत्यापन कराये जाने के पश्चात् ही बोनस अंक/आयु में शिथिलता का लाभ नियमानुसार दिया जावेगा एवं विभाग द्वारा चाहे जाने पर मूल अनुभव प्रमाण पत्र प्रस्तुत किया जाना अनिवार्य होगा।
- (v) अनुभव प्रमाण पत्र ऑनलाईन आवेदन के साथ अपलोड करना अनिवार्य है, अन्यथा अनुभव का लाभ देय नहीं होगा एवं बाद में ऑफलाईन कोई अनुभव प्रमाण पत्र स्वीकार नहीं किया जावेगा।

8. अनुभव प्रमाण पत्र का सत्यापन

- (i) अधीक्षक संलग्न चिकित्सालय समूह द्वारा जारी अनुभव प्रमाण पत्रों को संबंधित प्रधानाचार्य एवं नियंत्रक, राजकीय मेडिकल कॉलेज/डेन्टल कॉलेज द्वारा सत्यापित किया हुआ होना आवश्यक है।
- (ii) मुख्य चिकित्सा एवं स्वास्थ्य अधिकारी, प्रमुख चिकित्सा अधिकारी, जिला प्रजनन एवं शिशु स्वास्थ्य अधिकारी, मुख्य सार्वजनिक विश्लेषक, उप निदेशक औषधि परीक्षण प्रयोगशाला द्वारा जारी अनुभव प्रमाण पत्रों को चिकित्सा एवं स्वास्थ्य विभाग के संबंधित जोन के संयुक्त निदेशक द्वारा सत्यापित किया हुआ होना आवश्यक है।

9. अनुभव अवधि की गणना आनलाईन आवेदन प्रारंभ होने की तिथि से ठीक पूर्व की दिनांक 03.06.2018 तक ही की जावेगी।

10. अन्य योग्यताएँ:-

(1) स्वास्थ्य:- विज्ञापित पद पर भर्ती के लिये उम्मीदवार मानसिक और शारिरिकरूप से स्वस्थ होना चाहिये और वह ऐसे किसी मानसिक या शारिरिक दोष से मुक्त होना चाहिये जो कि नर्सिंग संवर्ग के रूप में उसके कर्तव्यों के कुशल पालन में बाधा डाल सके और यदि वह चयनित कर लिया जाता है तो उसको इसके लिये अपना आरोग्यता प्रमाण पत्र उस जिले के मुख्य चिकित्सा एवं स्वास्थ्य अधिकारी या मेडिकल ज्यूरिस्ट द्वारा हस्ताक्षरित प्रस्तुत करना होगा जिस जिले में सामान्यतः वह निवास करता है।

(2) चरित्र:- सेवा में सीधी भर्ती के लिये आवेदक का चरित्र ऐसा होना चाहिये जिससे की वह विज्ञापित पद पर नियुक्ति के लिये योग्य हो सके। उसे सद्चरित्र का प्रमाण पत्र ऐसे विश्वविद्यालय, स्कूल या कॉलेज जहाँ उसने अंतिम शिक्षा प्राप्त की हो, के प्रधानाचार्य/शिक्षा अधिकारी के द्वारा प्रदत्त, प्रस्तुत करना होगा अथवा दो ऐसे उत्तरदायी व्यक्तियों के प्रमाण पत्र भी प्रस्तुत करने होंगे, जो आवेदन पत्र की दिनांक से 6 महीने के पहले का ना हो और अभ्यर्थी के रिश्तेदार द्वारा दिये हुये नहीं हो। उक्त प्रमाण पत्र दस्तावेजों के सत्यापन के समय प्रस्तुत करना होगा।

(3) राष्ट्रीयता:-

(क) भारत का नागरिक हो, या

(ख) नेपाल का प्रजाजन हो, या

(ग) भूटान का प्रजाजन हो, या

(घ) ऐसा तिब्बती शरणार्थी जो दिनांक 1.1.1962 से पहले भारत में स्थाई रूप से बसने के विचार से आया था, या

(ङ) भारतीय मूल का व्यक्ति ने जो भारत में स्थाई रूप से बसने के विचार से पाकिस्तान, बर्मा, श्रीलंका, पूर्वी अफ्रीकी देश कीनिया, युगाण्डा और संयुक्त तंजानिया गणराज्य (भूतपूर्व टंगानिया तथा जजीबार) जाम्बिया, मालवी, जैर और इथोपिया से भारत में स्थानान्तरण कर लिया हो।

नोट- परन्तु शर्त यह है कि वर्ग (ख),(ग),(घ),(ङ) से संबंधित प्रार्थियों को भारत सरकार के गृह एवं न्याय विभाग द्वारा प्रदत्त पात्रता का वांछित प्रमाण पत्र प्रस्तुत करना होगा।

11. चयन के लिये अयोग्यता :-

- (i) कोई भी पुरुष अभ्यर्थी जिसके एक से अधिक जीवित पत्नियां हैं सेवा में नियुक्ति के लिये तब तक पात्र नहीं होगा जब तक की सरकार इस बात का समाधान करने के पश्चात् कि ऐसा करने के लिये विशेष आधार है, के आधार पर इस नियम के प्रवर्तन से किसी भी अभ्यर्थी को छूट न दे दे अन्यथा इस नियम के प्रवर्तन से किसी भी अभ्यर्थी को छूट देय नहीं होगी।
- (ii) कोई भी महिला अभ्यर्थी जिसने किसी ऐसी व्यक्ति से विवाह किया हो जिसके पहले से ही कोई पत्नी है, सेवा में नियुक्ति के लिये तब तक पात्र नहीं होगी जब तक की सरकार इस बात का समाधान करने के पश्चात् कि ऐसा करने के लिये विशेष आधार है, के आधार पर इस नियम के प्रवर्तन से उस महिला अभ्यर्थी को छूट न दे दें। अन्यथा इस नियम के प्रवर्तन से किसी भी अभ्यर्थी को छूट देय नहीं होगी।
- (iii) ऐसा कोई भी अभ्यर्थी जिसके 01.06.2002 को या उसके पश्चात् दो से अधिक जीवित बच्चे हो, सेवा में नियुक्ति के लिये पात्र नहीं होगी, परन्तु दो से अधिक बच्चों वाले किसी भी अभ्यर्थी को नियुक्ति के लिये तब तक निरहिंत नहीं समझा जावेगा, जब तक की 01.06.2002 को विद्यमान उसके बच्चों की संख्या में बढ़ोतरी नहीं होगी परन्तु यह ओर कि जहां किसी अभ्यर्थी के पूर्वोत्तर प्रसव से एक ही बच्चा है किन्तु किसी एक पश्चातवर्ती प्रसव से एक से अधिक बच्चे पैदा हो जाते हैं, वहां बच्चों के कुल संख्या की गणना करते समय इस प्रकार पैदा हुए बच्चों को एक ईकाई समझा जावेगा। यदि किसी अभ्यर्थी के जीवित दो सन्तानों में एक सन्तान विकलांग है तो उसके तीसरी संतान होने पर भी आवेदन करने योग्य माना जावेगा।
- (iv) कार्मिक विभाग के परिपत्र संख्या 1(1)कार्मिक/क-2/2016 दिनांक 15.07.2016 में उल्लेखितानुसार भी अयोग्य माना जावेगा।
विशेष नोट:- अभ्यर्थी के बच्चों की कुल संख्या की गिनती करते समय डिसएबिलिटी (Disability) वाले बच्चों के संदर्भ में कार्मिक विभाग के नोटिफिकेशन क्रमांक एफ.7(1)डीओपी/ए-II/95/पार्ट-2 दिनांक 24.02.2011 के प्रावधान लागू होंगे।
- (v) आयोग/सरकार/किसी सक्षम न्यायालय द्वारा किसी भी परीक्षा में वंचित (Debar) किये गये ऐसे आवेदक जिनके वंचित होने की अवधि आवेदन पत्र प्राप्ति के अंतिम दिनांक तक समाप्त नहीं हुई है, इस नियुक्ति हेतु पात्र नहीं माने जावेगे। यह सुनिश्चित करना अभ्यर्थी का ही दायित्व होगा।
- (vi) शासन के परिपत्र क्रमांक प.6(19)गृह-13/2006 दिनांक 22.05.2006 के अनुसार इस परिपत्र के जारी होने की दिनांक से राजकीय सेवा में नियुक्ति हेतु विवाह पंजीयन कराया जाना अनिवार्य किया गया है। ऐसे अभ्यर्थियों द्वारा यदि विवाह पंजीयन नहीं करवाया गया है तो वे इस नियुक्ति के पात्र नहीं माने जावेगे। उक्त परिपत्र जारी होने की तिथि से पूर्व विवाहित अभ्यर्थी जिन्होंने विवाह पंजीयन नहीं कराया है, उनके द्वारा इस आशय का शपथ पत्र प्रस्तुत करना होगा।
- (vii) आवेदक के लिये राजस्थान चिकित्सा एवं स्वास्थ्य अधीनस्थ सेवा नियम 1965 में यथाविहित समस्त अन्य योग्यताएं पूर्ण करना अनिवार्य है। वह आवेदित पद के लिये इन नियमों के तहत नियुक्ति हेतु अयोग्य नहीं होना चाहिए।
- (viii) किसी भी विवाहित अभ्यर्थी को नियुक्ति के लिये पात्र नहीं माना जावेगा, यदि उसने विवाह के समय दहेज स्वीकार किया हो।

12. दस्तावेजों का सत्यापन :-

- (i) दस्तावेजों के सत्यापन हेतु आमंत्रित अभ्यर्थियों को विभाग अथवा विभाग द्वारा नामित संस्था द्वारा आहूत करने पर निर्धारित तिथि/स्थान पर व्यक्तिशः उपस्थित होना होगा। दस्तावेज सत्यापन हेतु आहूत अभ्यर्थियों को निर्धारित स्थान पर आवेदन पत्र की हार्डकॉपी मय वांछित मूल दस्तावेज के साथ एक अतिरिक्त स्वप्रमाणित छाया प्रतियों के साथ प्रस्तुत करना अनिवार्य होगा, अर्थात् अभ्यर्थी द्वारा भरे गये ऑनलाइन आवेदन पत्र की प्रति, ऑनलाइन आवेदन के समय घोषित शैक्षणिक/व्यावसायिक योग्यता/अन्य योग्यता के प्रमाण पत्र, जाति/वर्ग प्रमाण पत्र एवं अन्य संबंधित दस्तावेजों/प्रमाण पत्रों आदि की प्रमाणित प्रतिलिपि और उक्त दस्तावेजों की मूल प्रति भी प्रस्तुत करनी होगी। मूल

प्रमाण पत्रों से प्रस्तुत दस्तावेजों का मिलान नहीं कराने पर आवेदक की पात्रता स्वीकार नहीं की जायेगी। यदि आवेदक विभाग द्वारा निर्धारित तिथि को समस्त दस्तावेजों सहित दस्तावेज सत्यापन हेतु उपस्थित नहीं होता है तो आवेदक की पात्रता स्वीकार नहीं की जायेगी।

- (ii) ऑनलाईन आवेदन करने की अंतिम तिथि के बाद कोई भी प्रमाण पत्र स्वीकार नहीं किया जायेगा।
- (iii) आवेदक द्वारा ऑनलाईन आवेदन में उल्लेखित सूचना के आधार पर ही दस्तावेज सत्यापन हेतु आमंत्रित किया जावेगा। आवेदक द्वारा प्रस्तुत/घोषित दस्तावेजों एवं पात्रता संबंधी जांच करवाने का समस्त उत्तरदायित्व स्वयं आवेदक का होगा। दस्तावेजों के सत्यापन हेतु आमंत्रित किये जाने का अभिप्राय चयन से नहीं है अपितु आवेदित अभ्यर्थियों की पात्रता की जांच मात्र है।
- (iv) कूटरचित दस्तावेज प्रस्तुत करने अथवा जान-बूझकर भ्रामक, सूचना देने पर आवेदक का आवेदन निरस्त करने के साथ दण्डक कार्यवाही भी अमल में लायी जावेगी।

13. सामान्य निर्देश :-

- (i) अन्य पिछड़ा वर्ग/अति पिछड़ा वर्ग (MBC) का नवीनतम प्रमाण पत्र आवेदन प्रस्तुत करने की अंतिम तिथि से 1 वर्ष पूर्व तक की अवधि में राजस्थान राज्य के सक्षम अधिकारी द्वारा निर्धारित प्रपत्र में जारी किया हुआ होना चाहिए, जिसमें किमीलेयर/नॉन-किमीलेयर की प्रविष्टि स्पष्टतः अंकित होनी चाहिए। इन वर्गों के किमीलेयर अभ्यर्थियों को आरक्षण का लाभ देय नहीं है। सामाजिक न्याय एवं अधिकारिता विभाग के दिशा निर्देश संख्या F-11/SC, ST, OBC, SBC/जा.प्र.प/सा.न्या. एवं अधि. विभ./15/54159 दिनांक 9/9/15 के अनुसार किमीलेयर में नहीं होने संबंधी प्रमाण पत्र एक वर्ष के लिये मान्य होगा।
- (ii) चयनित अभ्यर्थियों को संबंधित अधिकारी के समक्ष उपस्थिति प्रस्तुत करते समय शैक्षणिक योग्यता, व्यावसायिक योग्यता, अन्य योग्यता, अनुभव प्रमाण पत्र, पुलिस सत्यापन, चरित्र प्रमाण पत्र एवं स्वास्थ्य प्रमाण पत्र आदि प्रस्तुत करना होगा।
- (iii) यदि अभ्यर्थी द्वारा शैक्षणिक एवं व्यावसायिक योग्यता पूरक परीक्षा के माध्यम से उत्तीर्ण की गई है, तो ऐसी स्थिति में अभ्यर्थी के पूरक विषय के प्राप्तांकों को जोड़कर ही वरियता सूची में सम्मिलित किया जावेगा।
- (iv) आवेदन पत्र प्रस्तुत करने के पश्चात् कोई प्रमाण पत्र/दस्तावेज न तो जोड़ा जावेगा और ना ही संशोधित किया जावेगा।
- (v) बांरा जिले की सहरिया जाति के अभ्यर्थियों को सहरिया जाति का प्रमाण पत्र प्रस्तुत करने पर नियमानुसार आरक्षण का लाभ देय होगा।
- (vi) निःशक्तजन, भूतपूर्व सैनिकों, उत्कृष्ट खिलाड़ी के लिये आरक्षित पदों का आरक्षण क्षैतिज (Horizontal) होगा।
- (vii) शासन के परिपत्र क्रमांक प. 6(19) गृह-13/2006 दिनांक 22.05.2006 के अनुसार इस परिपत्र के जारी होने की दिनांक से राजकीय सेवा में नियुक्ति हेतु विवाह पंजीयन कराया जाना अनिवार्य किया गया है। दस्तावेज सत्यापन के समय विस्तृत आवेदन पत्र के साथ प्रमाण पत्र की प्रति संलग्न की जानी अनिवार्य होगी। यदि उक्त परिपत्र जारी होने से पूर्व विवाह हो चुका है तो इस आशय का शपथ पत्र निर्धारित प्रपत्र में प्रस्तुत किया जाना अनिवार्य है।
- (viii) विशेष योग्यजन अभ्यर्थियों को इस भर्ती हेतु विभाग द्वारा गठित मेडिकल बोर्ड की राय/प्रमाण पत्र के आधार पर ही आरक्षण का लाभ देय होगा। जिसके लिये अभ्यर्थी को विभाग द्वारा आमंत्रित किये जाने पर मेडिकल बोर्ड के समक्ष उपस्थित होना होगा।
- (ix) चयनित अभ्यर्थियों का पदस्थापन विभाग की आवश्यकता, प्रशासनिक एवं अन्य कारणों से राजस्थान में किसी भी स्थान पर किये जाने के लिये विभाग स्वतन्त्र होगा। कोई भी अभ्यर्थी किसी स्थान विशेष पर पदस्थापन का दावा नहीं करेगा।

- (x) राजस्थान चिकित्सा एवं स्वास्थ्य अधीनस्थ सेवा नियम 1965 के नियम 10 के प्रावधानों के अनुसार राज्य के कार्यकलापों के संबंध में अधिष्ठाभीतौर (Substantive Capacity) पर सेवा कर रहे ऐसे आवेदक अपने नियोक्ता का अनापत्ति प्रमाण पत्र ऑनलाईन आवेदन के साथ अपलोड करने पर वांछित लाभ देय होंगे।
- (xi) ऑनलाईन आवेदन अंग्रेजी भाषा में ही भरा जावे।
- (xii) दस्तावेज सत्यापन हेतु आमंत्रित अभ्यर्थियों को किसी प्रकार का भत्ता देय नहीं होगा।
- (xiii) अभ्यर्थी सैकण्डरी की अंकतालिका के दोनों साईड की छाया प्रति संलग्न करें।
- (xiv) सिंगल पैरेन्टल अभ्यर्थी द्वारा माता अथवा पिता के नाम के कॉलम में NA शब्द का प्रयोग कर सकते हैं।
- (xv) यदि किसी आवेदक ने जान-बूझकर बिना साक्ष्य के गलत आरक्षण श्रेणी अंकित की है, तो आवेदक के विरुद्ध कार्यवाही की जावेगी।

SM

(राकेश शर्मा)

अतिरिक्त निदेशक(प्रशासन)
चिकित्सा एवं स्वास्थ्य सेवाएँ
राजस्थान जयपुर

क्रमांक:-नर्सिंग/नर्स श्रे.द्वि./एमएनआईटी/(सीधी भर्ती-2018)/2018/231 दिनांक:-30.5.18

प्रतिलिपि:- निम्न को सूचनार्थ एवं आवश्यक कार्यवाही हेतु प्रेषित है:-

1. विशिष्ट सहायक, माननीय मंत्री, चिकित्सा स्वास्थ्य एवं प0क0 विभाग, राजस्थान जयपुर।
2. विशिष्ट सहायक, माननीय राज्य मंत्री, चिकित्सा स्वास्थ्य एवं प0क0 विभाग, राजस्थान जयपुर।
3. निजी सचिव, अतिरिक्त मुख्य सचिव, चिकित्सा स्वास्थ्य एवं प0क0 विभाग, राजस्थान जयपुर।
4. निजी सचिव, सचिव, चिकित्सा शिक्षा विभाग, राजस्थान जयपुर।
5. निजी सचिव, सचिव, चिकित्सा एवं स्वास्थ्य विभाग एवं मिशन निदेशक, एनएचएम।
6. संयुक्त शासन सचिव, चिकित्सा एवं स्वास्थ्य (ग्रुप-3) विभाग, राजस्थान जयपुर।
7. समस्त प्रधानाचार्य एवं नियंत्रक, मेडिकल कॉलेज एवं संलग्न चिकित्सालय समूह।
8. निदेशक (जन स्वा0)/आरसीएच/ईएसआई/एमएसयू/एड्स, राजस्थान जयपुर।
9. समस्त संयुक्त निदेशक, चिकित्सा एवं स्वास्थ्य, जोन।
10. समस्त मुख्य चिकित्सा एवं स्वास्थ्य अधिकारी।
11. समस्त प्रमुख चिकित्सा अधिकारी।
12. प्रभारी सर्वर रूम।
13. रक्षित पत्रावली।



(राकेश शर्मा)

अतिरिक्त निदेशक(प्रशासन)
चिकित्सा एवं स्वास्थ्य सेवाएँ
राजस्थान जयपुर

कार्यालय

क्रमांक

दिनांक

अनुभव प्रमाण पत्र

प्रमाणित किया जाता है कि श्री/श्रीमति/कुमारी पत्नी/पुत्री/पुत्र निवासी
..... की नियुक्ति के आदेश क्रमांक

(कार्यालय का नाम)

दिनांक के द्वारा के पद पर संविदा/व्यक्तिगत अनुबंध/अस्थाई आधार
(पदनाम)

पर योजना में की गयी थी, जो इस पर पद पर दिनांक
(योजना का नाम)

से दिनांक तक कार्यरत है/रहा है/रही है। इनकी उक्त पद पर कुल कार्य अवधि वर्ष
..... माह दिन की है। अनुभव अवधि का सत्यापन संविदाकर्मी को दिये गये नियत पारिश्रमिक बिलो
से कर लिया गया है।

हस्ताक्षर एवं मोहर

निदेशक, जनस्वा०/आरसीएच/आई.ई.सी./एड्स/आर.आर.सी.
/मोबाईल सर्जिकल यूनिट/SIHFW,प्रधानाचार्य एवं नियंत्रक राजकीय
मेडिकल कॉलेजझालावाड़, हॉस्पिटल एण्ड मेडिकल कॉलेज सोसायटी,
राजकीय डेंटल कॉलेज/परियोजना निदेशक, एनएचएम/एड्स,
अधीक्षक संलग्न चिकित्सालय समूह/राज्य क्षय रोग नियंत्रण
अधिकारी/मुख्य चिकित्सा एवं स्वास्थ्य अधिकारी/ प्रमुख चिकित्सा
अधिकारी/जिला प्रजनन एवं शिशु स्वास्थ्य अधिकारी/उप निदेशक,
राजकीय औषधि परिक्षण प्रयोगशाला, जयपुर/मुख्य सार्वजनिक
विश्लेषक, जन स्वास्थ्य प्रयोगशाला, राजस्थान जयपुर।

सत्यापन

कार्यालय

क्रमांक:

दिनांक:

प्रमाणित किया जाता है कि उक्त अनुभव प्रमाण पत्र में अंकित अनुभव अवधि का सत्यापन देय
पारिश्रमिक बिलो से निम्नहस्ताक्षरकर्ता द्वारा कर लिया गया है, जो सही पाया गया है।

नाम

हस्ताक्षर मय कार्यालय मोहर

प्रधानाचार्य एवं नियंत्रक | संयुक्त निदेशक,
मेडिकल कॉलेज। | चिकित्सा एवं स्वास्थ्य सेवाएं,
..... जोन- |